

महाराष्ट्र शासन
सामान्य प्रशासन विभाग
शासन आदेश क्रमांक: बदली २०१६/प्र.क्र.२७/१४-अ
मादाम कामा मार्ग, हुतात्मा राजगुरु चौक,
मंत्रालय, मुंबई ४०००३२
दिनांक : २० मे, २०१६

आदेश

महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ अन्वये खाली नमूद केलेल्या मंत्रालयीन विभागातील वरिष्ठ स्वीय सहायकांची आंतरविभागीय बदली करण्यात येत असून, त्यांच्या नावासमोरील स्तंभ-५ मध्ये दर्शविलेल्या विभागात त्यांची बदलीने पदस्थापना करण्यात येत आहे :-

अ. क्र.	श्री/ श्रीमती	वरिष्ठ स्वीय सहायकाचे नांव	सध्याचा विभाग	बदलीनंतर पदस्थापनेचा विभाग
१	२	३	४	५
१	श्रीमती	प्रे.प्र.जाधव	सामान्य प्रशासन विभाग	विधी व न्याय विभाग
२	श्रीमती	रं.वि.वाघमारे	जलसंपदा विभाग	आदिवासी विकास विभाग
३	श्रीमती	मा.म.बनसोडे	विधी व न्याय विभाग	अन्न, नागरी पुरवठा व ग्राहक संरक्षण विभाग
४	श्रीमती	कि.प्र.खारकर	अन्न, नागरी पुरवठा व ग्राहक संरक्षण विभाग	सामान्य प्रशासन विभाग
५	श्रीमती	मा.ना.नौकुडकर	आदिवासी विकास विभाग	जलसंपदा विभाग

२. बदलीच्या आदेशाची अंमलबजावणी तात्काळ व कार्यक्षमरित्या होण्याकरीता सर्व मंत्रालयीन विभागांनी खालील सूचनांचे काटेकोरपणे पालन करावे :-

- (१) बदलीबाबतचे आदेश प्राप्त झाल्यानंतर सर्व विभागांनी पर्यायी वरिष्ठ स्वीय सहायक हजर होण्याची वाट न पाहता बदली झालेल्या वरिष्ठ स्वीय सहायकांना दिनांक १.६.२०१६ (म.पू.) रोजी कार्यमुक्त करावे.
- (२) बदली झालेले वरिष्ठ स्वीय सहायक त्यांच्या संबंधित विभागातून कार्यमुक्त होऊन रुजू होण्यासाठी आल्यानंतर त्यांना विनाविलंब रुजू करून घ्यावे. एखाद्या वरिष्ठ स्वीय सहायकाला रुजू करून न घेतल्यामुळे सक्तीचा प्रतीक्षा काळ ठरवून काम न देता व भत्ते देण्याचा प्रसंग उद्भवल्यास संबंधित विभागाच्या आस्थापना अधिकाऱ्याला जबाबदार धरण्यात येईल.
- (३) बदलीच्या आदेशात बदल करून घेण्यासाठी कोणत्याही वरिष्ठ स्वीय सहायकाने प्रत्यक्ष वा अप्रत्यक्षपणे दबाव आणण्याचा प्रयत्न केल्यास असे वरिष्ठ स्वीय सहायक शिस्तभंग विषयक कारवाई करण्यास पात्र ठरतील.
- (४) सदर बदल्यांची अंमलबजावणी प्रभावीपणे होणे गरजेचे असल्यामुळे बदली झालेल्या सर्व वरिष्ठ स्वीय सहायकांचे दिनांक ३१.५.२०१६ पर्यंतचे वेतन ते सध्या कार्यरत असलेल्या विभागाने काढावे. दिनांक १.६.२०१६ पासूनचे वेतन कोणत्याही परिस्थितीत बदलीपूर्वीच्या विभागाकडून काढण्यात येऊ नये. सदर वेतन संबंधित वरिष्ठ स्वीय सहायक बदलीच्या विभागात हजर झाल्यानंतर

बदलीनंतरच्या विभागाने काढावे व तसा अहवाल सामान्य प्रशासन विभागास सादर करावा. दिनांक १.६.२०१६ पासूनचे वेतन बदलीपूर्वी कार्यरत असलेल्या विभागातील आहरण व संवितरण अधिकाऱ्याने अदा केल्यास त्यांना व्यक्तिशः जबाबदार धरण्यात येईल अशा सूचना सर्व प्रशासकीय विभागांना देण्यात येत आहेत. तसेच बदली केलेल्या सर्व वरिष्ठ स्वीय सहायकांचे दिनांक ३१.५.२०१६ पर्यंतचे वेतन सध्या कार्यरत असलेल्या विभागाने अदा करावयाचे असून, दिनांक १.६.२०१६ पासूनचे वेतन बदली झालेल्या विभागामार्फत अदा करावयाचे असल्याबाबत अधिदान व लेखा अधिकारी, मुंबई यांनाही कळविण्यात येत आहे.

३. बदली झालेल्या वरिष्ठ स्वीय सहायकांना संबंधित विभागाने कार्यमुक्त करून या विभागास कळवावे. तसेच बदली झालेल्या वरिष्ठ स्वीय सहायकांनी त्यांची पदस्थापना केलेल्या विभागात तात्काळ रुजू व्हावे.
४. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५२०१५३२२८३५०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ग.भि.गुरव)

अवर सचिव, महाराष्ट्र शासन

प्रति,

संबंधित वरिष्ठ स्वीय सहायक (संबंधित मंत्रालयीन विभागामार्फत)

प्रत,

१. मा.मुख्य सचिव, महाराष्ट्र शासन,
 २. अपर मुख्य सचिव/प्रधान सचिव/सचिव (आस्थापना), संबंधित मंत्रालयीन विभाग, (संबंधित
 ३. सह/उप सचिव (आस्थापना), संबंधित मंत्रालयीन विभाग, मंत्रालयीन
 ४. आहरण व संवितरण अधिकारी, संबंधित मंत्रालयीन विभाग, विभागामार्फत)
- त्यांना कळविण्यात येते की, बदली केलेल्या सर्व वरिष्ठ स्वीय सहायकांना दिनांक १.६.२०१६ (म.पू.) रोजी कार्यमुक्त करणे अत्यावश्यक असून, कार्यमुक्त केलेल्या वरिष्ठ स्वीय सहायकांचे दिनांक ३१.५.२०१६ पर्यंतचे वेतन सध्या कार्यरत असलेल्या विभागाने काढावे. दिनांक १.६.२०१६ पासूनचे वेतन बदलीपूर्वी कार्यरत असलेल्या विभागातील संबंधित आहरण व संवितरण अधिकाऱ्यांनी अदा केल्यास त्यांना याबाबत व्यक्तिशः जबाबदार धरण्यात येईल व त्यांच्याविरुद्ध नियमानुसार योग्य ती कारवाई करण्यात येईल.

५. अधिदान व लेखा अधिकारी, मुंबई,

त्यांना कळविण्यात येते की, बदली केलेल्या सर्व वरिष्ठ स्वीय सहायकांचे दिनांक ३१.५.२०१६ पर्यंतचे वेतन सध्या कार्यरत असलेल्या विभागामार्फत अदा करावयाचे आहे. दिनांक १.६.२०१६ पासूनचे वेतन बदली झालेल्या विभागामार्फत अदा करावयाचे आहे. सदर सूचनांचे काटेकोरपणे पालन करण्यात यावे.

६. निवड नस्ती/संग्रहार्थ (कार्यासन १४-अ)